



Azərbaycan Respublikasının İqtisadiyyat Nazirliyi yanında Dövlət Vergi Xidməti Tədris Mərkəzi

AZ5618, Şamaxı rayonu, Nağaraxana kəndi, Tel.: (+994 12) 403 89 20, (012) 403 82 51, Faks: (012) 403 89 15, Elektron poçt: office.tedrismerkezi@taxes.gov.az

19 06 2020-ci il

Nö 095010000056700

Azərbaycan Dövlət İqtisad Universitetinin (UNEC) 90 illik yubileyi münasibətilə

Hörmətli Ədalət müəllim!

Sizi və rəhbərlik etdiyiniz kollektivi Azərbaycan Dövlət İqtisad Universitetinin (UNEC) 90 illik yubileyi münasibətilə səmimi qəlbdən təbrik edirəm.

Qafqazın ən böyük ali iqtisad təhsili ocaqlarından biri kimi Azərbaycan elminin, təhsilinin və iqtisadiyyatının inkişafında mühüm xidmətləri olan UNEC ötən dövr ərzində uğurlu nailiyyətlərlə zəngin şərəfli bir yol keçmişdir. 1930-cu ildə əsası qoyulmuş bu qocaman təhsil ocağının ölkə iqtisadiyyatının, o cümlədən sənaye, kənd təsərrüfatı, maliyyə, vergi və digər sahələrin yüksək ixtisaslı kadrlarla təmin edilməsində müstəsna rolü olmuşdur.

Xüsusi fəxrlə qeyd edilməlidir ki, ümummilli Liderimiz Heydər Əliyev 1957-ci ildə diplom işini uğurla müdafiə etdiyi auditoriyanın olduğu İqtisad Universitetinin inkişafına həmişə yüksək diqqət yetirmişdir. Məhz ulu öndərin 13 iyun 2000-ci il tarixli fərmanı ilə universitetin indiki daha möhkəm və yüksək hüquqi statusu təsdiq edilmişdir. Bu diqqət və qayğı cənab Prezident İlham Əliyev tərəfindən də davam etdirilmiş, bilavasitə onun rəhbərliyi altında universitetin müasir texnologiyalar ilə təchiz olunmuş tədris binası və güclü maddi texniki bazası yaradılmışdır.

Hörmətli Ədalət müəllim! Dövlət başçısı tərəfindən Sizə göstərilən yüksək etimadın reallaşdırılması sahəsində göstərdiyiniz səylər xüsusi qeyd olunmalıdır. Azərbaycan təhsilinin yoluna işıq saçmış UNEC-də elmi potensialın inkişafı, yüksək keyfiyyətli, müasir standartlara uyğun ali təhsil ocağının yaradılması sahəsində xidmətləriniz təqdirəlayıqdır. UNEC-də yaradıcı elmi təfəkkürün novator ideyalar əsasında formalasdırılması, kadr potensialının davamlı təkmilləşdirilməsi, elmi mühitin inkişaf səviyyəsinin yüksəldilməsi yolunda göstərdiyiniz əmək çoxşaxəli və geniş məzmunlu fəaliyyətinizin başlıca istiqamətlərini təşkil edir.

Inanırıq ki, xalqımızın milli sərvətləri siyahısında xüsusi yeri olan UNEC gələcəkdə də öz tarixi missiyasına sadıq qalaraq, ölkə iqtisadiyyatının davamlı inkişafı üçün yüksək ixtisaslı kadrların yetişdirilməsi, dünyanın innovativ təhsil sistemində integrasiyası, elm və təhsilimizin ölkə hüdudlarından kənarda tanıtılması üzrə görülən işləri uğurla davam etdirəcək, dünyanın qabaqcıl universitetləri siyahısına daxil olmaqla, adını milli təhsil tarixində əbədiləşəcəkdir.

Dəyərli Ədalət müəllim!

Bu şərəfli və məsuliyyətli yolda Sizə və bütün zəhmətkeş kollektivinize böyük uğurlar diləyirik, bir daha Sizi yubiley münasibəti ilə ürəkdən təbrik edirik.

Hörmətlə,

Tədris Mərkəzinin rəisi

Mirəli Kazımov

